



यूनिवर्सिटी ऑफ कैंटकी कॉलेज ऑफ मेडिसिन में विकिरण आयुर्विज्ञान के भारतीय मूल के अमेरिकी प्रोफेसर विवेक राणनेकर तथा अनुसंधानकर्ताओं की टीम ने एक चूहे की प्रोस्ट्रेट में 'पार-4' नामक रसौली (द्यूमर) रोकने वाजे जीन का समावेश किया है। उन्होंने पता लगाया कि यह जीन कैंसर कोशिकाओं को तो नष्ट कर देता है लेकिन सामान्य कोशिकाओं को इससे कोई हानि नहीं होती। कैंसर का मुकाबला करने वाले इस जीन को मनुओं में आजमाने के लिए अनुसंधान किया जा रहा है। इस विधि में रसायन तथा विकिरण चिकित्सा से होने वाले दुष्प्रभाव भी नहीं पड़ेंगे।




समाचार गुलदरता

अमेरिका के पूर्व उप-राष्ट्रपति अल गोर (बाएं) तथा भारतीय वैज्ञानिक राजेंद्र के. पचौरी 10 दिसंबर को ओस्लो, नार्वे में वर्ष 2007 का नोबेल शांति पुरस्कार प्राप्त करते हुए। ग्लोबल वार्मिंग के बारे में जागरूकता फैलाने के लिए यह पुरस्कार गोर को संयुक्त रूप से पचौरी की अध्यक्षता वाले संयुक्त राष्ट्र के जलवायु परिवर्तन से संबद्ध अंतर-सरकारी पैनल के साथ दिया गया। इस पैनल में अमेरिका, भारत और अन्य देशों के सैकड़ों वैज्ञानिक काम कर रहे हैं।



रिपब्लिकन बॉबी जिंदल ने 14 जनवरी को लुइजियाना के गवर्नर पद का कामकाज संभाल लिया। वह पहले भारतीय अमेरिकी हैं जो किसी अमेरिकी राज्य के गवर्नर बने हैं। शापथ लेने के बाद उन्होंने उद्घाटन कार्यक्रम में अपनी पत्नी सुप्रिया जिंदल, बेटे शान और बेटी सेलिया के साथ नृत्य भी किया। उन्होंने उद्घाटन भाषण के दौरान लुइजियाना को नए सिरे से संवारने का वादा किया। बॉबी जिंदल का जन्म लुइजियाना में हुआ लेकिन उनके माता-पिता भारत में मलेर कोटला, पंजाब के रहने वाले थे।



फुलब्राइट दक्षिण एशिया, मध्य पूर्व तथा उत्तरी अफ्रीका अंतर-क्षेत्रीय अध्ययन कार्यक्रम के वरिष्ठ शोध अध्येता स्कॉल कलग हैदराबाद में 'पिलिग्रिमेज टु प्लुरलिज्म' परियोजना पर काम कर रहे हैं। इसमें इस शहर की धार्मिक विविधता का व्यौरा है।
<http://www.fullbright-india.org/>

दस फ़रवरी को नई दिल्ली में आयोजित होने वाले वॉक फ़ॉर लाइफ़ कार्यक्रम के लिए पंजीकरण इस वेबसाइट पर अभी भी खुला हुआ है: <http://www.walkforlifeindia.org/> अमेरिकन वीमेन्स एसोसिएशन तथा अमेरिकी दूतावास की मदद से कैनसपोर्ट ग्रुप द्वारा आयोजित 5 किलोमीटर लंबी पदयात्रा का उद्देश्य स्तन कैंसर के बारे में जागरूकता लाना और मरीजों की देखभाल के लिए धन एकत्र करना है।

